

కామ్రేడ్ మందా జార్జికి కడసారి నివాళులు



కా|| జార్జి మృతదేహం వద్ద నివాళులర్పిస్తున్న కామ్రేడ్స్

నందిగామ, 20-3-16 :

రైతుకూలీసంఘం(ఆం.ప్ర) కృష్ణాజిల్లా మాజీ అధ్యక్షులు, పీడిత ప్రజా, రైతాంగ ఉద్యమ నాయకులు, విప్లవ కమ్యూనిస్టు నాయకుడు కామ్రేడ్ మందాజార్జి మృతిపట్ల వివిధ కమ్యూనిస్టుపార్టీలు, ప్రజాసంఘాలు, ప్రజాతంత్రవాదులు సంఘసభ్యులు, ప్రజానీకం తీవ్ర విచారం వ్యక్తం చేశారు. కొంతమాత్రమారులోని కా||జార్జి స్వగృహంవద్ద వుంచిన ఆయన మృతదేహాన్ని కడసారి సందర్శించి నివాళులర్పించారు.

కామ్రేడ్ మందా జార్జిగారి భౌతికకాయంపై ఎర్రజెండా నుంచి సిపిఐ(ఎం.ఎల్) రాష్ట్రనాయకులు కా||ముప్పాళ్ళ భార్గవశ్రీ జోహార్లు తెలుపుతూ, రాష్ట్ర కమిటీ తరపున సంతాపాన్ని ప్రకటించారు. తొలుత కా||జార్జి భార్య, ఇతర కుటుంబ సభ్యులు ఆయన భౌతికకాయంపై పూలదండలుంచి నివాళులు అర్పించారు. జోహార్లర్పించిన వారిలో ఒపిడిఆర్ రాష్ట్ర అధ్యక్షులు కె.ఎస్, సిపిఐ(ఎం.ఎల్) జిల్లా నాయకులు కా||యద్దనపూడి సోని, రైతుకూలీసంఘం(ఆం.ప్ర) జిల్లా అధ్యక్ష, కార్యదర్శులు ఎం.రాంబాబు, యు.వీరబాబు; సహాయకార్యదర్శి జగన్లు, స్త్రీవిముక్తి సంఘటన జిల్లాకార్యదర్శి కా|| కామేశ్వరి, గ్రామసర్పంచి డా||కోటేశ్వరరావు, ఒపిడిఆర్ జిల్లా అధ్యక్షులు నాగేశ్వరరావు, మాజీజిల్లా కార్యదర్శి ఎం.డి.మన్నూర్, బిఎస్పి జిల్లా ప్రధానకార్యదర్శి శేషస్వామి, సిపిఐ(ఎం.ఎల్) నాయకులు కా||మదార్, సిపిఐ, సిపియం నాయకులు కా||సుబ్బారావు, సైదులు వున్నారు.

తర్వాత రైతుకూలీసంఘం(ఆం.ప్ర) జిల్లా అధ్యక్షుడు ఎం.రాంబాబు అధ్యక్షతన జరిగిన సంతాప సభలో కా||ముప్పాళ్ళ భార్గవశ్రీ మాట్లాడుతూ - గత కొన్ని సం||లుగా తీవ్ర అనారోగ్యంతో ఉన్నప్పటికీ - ప్రజల సమస్యలపైన, పార్టీ నిర్మాణంపట్ల కా||జార్జి చర్చిస్తుండే వారని అన్నారు. పార్టీ డైరెక్షన్లో ఉద్యమ నిర్మాణంలో శక్తివుండి వనిచేయగలిగినంత కాలం భాగస్వాము లయ్యారని అన్నారు.

ఈ దోపిడీవ్యవస్థను రద్దుచేసి నూతన ప్రజాస్వామ్య వ్యవస్థను నిర్మించటంకోసం ప్రజాయుద్ధపంథా సరైనదని నమ్మి, ఆ బాటలో కృషి సాగించారని పేర్కొన్నారు.

ఈ సభలో ఇంకా కె.ఎస్, కా||వై.సోని, బిఎస్పి నాయకులు శేషస్వామి, జార్జిగారి స్నేహితులు జిల్లేపల్లి సుబ్బారావు తదితరులు మాట్లాడారు.

అనంతరం-డప్పువాయిదాలతో, ఎర్రజెండాతో జార్జిగార్ని జోహార్లు తెలుపుతూ అంతిమయాత్ర నందిగామ ప్రధానవీధులగుండా నిర్వహించిన అనంతరం అంత్యక్రియలు నిర్వహించారు.

○○○○○